

राजभवन आस्थापनेवर कार्यरत काही  
विशिष्ट अधिकारी व कर्मचारी यांच्या  
पोशाख भत्त्यामध्ये सुधारणा करणेबाबत.

महाराष्ट्र शासन  
सामान्य प्रशासन विभाग  
शासन निर्णय क्रमांक : आरएजे-२०१६/१६४/प्र.क्र.६१/०९/२०अ  
मंत्रालय, मुंबई -४०० ०३२  
दिनांक : २२/०३/२०१७

- वाचा :-** १) शासन निर्णय, सामान्य प्रशासन विभाग क्रमांक: आरएजे-१००३/५९०/प्र.क्र.३४ /  
२००३/२०अ, दिनांक ३० जानेवारी, २००४  
२) शासन निर्णय, सामान्य प्रशासन विभाग क्रमांक : आरएजे १००९/८/ प्र.क्र ५४/०९/२०अ,  
दिनांक ८ ऑक्टोबर, २००९.

**प्रस्तावना :-**

राजभवन येथे आयोजित केले जाणारे शपथविधी व इतर शासकीय समारंभ / कार्यक्रम भोजन समारंभ, मुख्यमंत्री, मंत्री व वरील अधिकाऱ्यांच्या बैठका, विविध देशांचे राजदूत इत्यादींच्या सदिच्छा भेटी या सर्व प्रसंगी राज्यपालांचे सचिव तसेच काही विशिष्ट अधिकारी यांना उपस्थित रहावे लागत असल्याने राज्यपालांचे सचिव यांना संदर्भाधीन क्र.१ येथील शासन निर्णयान्वये, पोशाख भत्ता मंजूर करण्यात आला आहे. तसेच, राज्यपालांचे सचिव व राज्यपालांचे परिवार प्रबंधक कार्यालयातील अन्य काही विशिष्ट अधिकाऱ्यांना संदर्भाधीन क्र.२ येथील शासन निर्णयान्वये पोशाख भत्ता व धुलाईभत्ता मंजूर करण्यात आला आहे. तदनंतरच्या काळात कपड्यांचे दर व शिलाईच्या दरामध्ये झालेली वाढ लक्षात घेता पोशाख भत्त्याच्या व धुलाई भत्त्याच्या रकमेत वाढ करण्याची शासनाच्या विचाराधीन होती.

**शासन निर्णय :-**

राजभवन कार्यालयातील खालील अधिकारी/ कर्मचारी यांना एक विशेष बाब म्हणून दर दोन वर्षातून एकदा पोशाख भत्ता व प्रति माह धुलाई भत्ता त्यांच्या पदनामासामोर दर्शविल्याप्रमाणे मंजूर करण्यात येत आहे:-

अ.क्र.	पदनाम	पोशाख भत्ता	धुलाई भत्ता
१.	राज्यपालांचे सचिव	रु.१५०००/-	रु.८००/-
२.	सहसचिव / उपसचिव (भा.प्र.से )	रु. ८०००/-	रु.८००/-
३.	राज्यपालांचे परिवार प्रबंधक	रु. ८०००/-	रु.६००/-
४.	उपसचिव /अवर सचिव (प्रशासन )	रु. ८०००/-	रु.६००/-
५.	राज्यपालांचे खाजगी सचिव	रु. ८०००/-	रु.६००/-
६.	खाद्यपेय अधीक्षक	रु. ६०००/-	रु. ३५०/-
७.	सहाय्यक (दौरा)	रु. ३५००/-	रु. २५०/-

२. वरील पोशाख भत्ता खालील अटींच्या अधीन राहून अनुज्ञेय राहील :-

अ) पोशाख भत्ता अनुज्ञेय असलेल्या अधिकारी /कर्मचारी यांचा पोशाख पुढील प्रमाणे राहील :-

**पुरुष अधिकाऱ्यांकरिता :-**

१.जोधपुरी सुट अथवा एक लाऊज सुट व दोन सफारी सुट, नेकटाईज, बुटाचा जोड.

**स्त्री अधिकाऱ्यांकरिता**

१. समारंभीय प्रसंगाकरिता असली सिल्कच्या दोन साडया

२. नियमित वापराकरिता चार सिल्कच्या साडया

३. ६ ब्लाऊज व ६ पेटीकोट

ब) वरील प्रमाणे पोशाखासाठी अनुज्ञेय रक्कम अथवा पोशाखाचा प्रत्यक्ष खर्च यापैकी जी रक्कम कमी असेल ती रक्कम देय राहील.

क) पोशाख भत्ता खरेदी पावत्या पोशाख भत्ता प्रत्यक्ष मिळालेल्या दिवसापासून एक महिन्याच्या आत सादर करण्यात याव्यात.

उ) दोन वर्षांच्या कालावधीची गणना प्रत्यक्ष पोशाखभत्ता मिळाल्याच्या कालावधीपासून करण्यात यावी.

इ) ज्या अधिकाऱ्यांना पोशाख भत्ता मंजूर झाला आहे. अश्या अधिकाऱ्यांची बदली दोन वर्षांचा कालावधी पूर्ण होण्यापुर्वी इतरत्र झाल्यास त्यांना मिळालेल्या पोशाख भत्त्याची ५०% रक्कम त्यांनी शासनास परत करावी.

ई) नियत वयोमानानुसार ज्या अधिकाऱ्यांना शासनाच्या सेवेतून निवृत्त होण्यास जर ६ महिन्याचा कालावधी राहिला असेल व पुन्हा पोशाख भत्ता मिळण्यास पात्र ठरत असतील तर फक्त ५०% एवढी रक्कम त्यांना पोशाख भत्त्याकरिता मंजूर करण्यात यावी.

ड) वरील पोशाख भत्त्यांमध्ये किमान ५ वर्षे वाढ करण्यात येणार नाही.

३. राज्यपालांचे सचिव कार्यालयांतर्गत अधिकाऱ्यांकरिता पोशाख भत्त्यासाठी होणारा खर्च मागणी क्रमांक ए-१ राष्ट्रपती, उपराष्ट्रपती / राज्यपाल /संघराज्य क्षेत्राचे प्रशासक, ०३ राज्यपाल / संघराज्य क्षेत्र प्रशासक ०९०- सचिवालय (००) (००) (०१) सचिवालय -१३ कार्यालयीन खर्च (२०१२००१४) (भारित) या लेखाशीर्षातर्गत मंजूर अनुदानातून भागविण्यात यावा.

४. मा. राज्यपालांचे परिवार प्रबंधक कार्यालयातील अधिकाऱ्यांकरिता पोशाख भत्त्यासाठी होणारा मागणी क्रमांक खर्च ए-१ राष्ट्रपती, उपराष्ट्रपती / राज्यपाल /संघराज्य क्षेत्राचे प्रशासक, ०३ राज्यपाल/ संघराज्य क्षेत्र प्रशासक, १०३- परिवार आस्थापना (०१) (०१) (०१) राज्यपालांचे परिवार प्रबंधक -१३ कार्यालयीन खर्च (२०१२००४१) (भारित) या लेखाशीर्षातर्गत मंजूर अनुदानातून भागविण्यात यावा.

५. तसेच, पोशाख धुलाई भत्ता यासाठी होणारा खर्च वरील उपशीर्षाच्या ०१ वेतन या गौणशीर्षातून भागविण्यात यावा.

६. हे आदेश प्रस्तुत शासन निर्णय निर्गमित झाल्याच्या दिनांकपासून अमलात येतील.

७. हे आदेश वित्त विभागाच्या अनौ. संदर्भ क्रमांक १२४/ २०१७/व्यय-४, दिनांक १४/०२/२०१७ अन्वये विभागाच्या मिळालेल्या सहमतीने निर्गमित करण्यात येत आहे.

८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०३२३११२६०३०७०७ असा आहे. सदर आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( शु. सु. आगाशे )

उपसचिव, महाराष्ट्र शासन

प्रति,

१. राज्यपालांचे सचिव, राजभवन, मलबार हिल, मुंबई ४०० ०३५.
२. राज्यपालांचे परिवार प्रबंधक, राजभवन, मलबारहिल, मुंबई.
३. महालेखापाल ( लेखा व अनुज्ञेयता ), महाराष्ट्र-१, मुंबई /महाराष्ट्र-२, नागपूर.
४. महालेखापाल ( लेखा परिक्षा ), महाराष्ट्र-१, मुंबई /महाराष्ट्र-२, नागपूर.
५. अधिदान व लेखा अधिकारी, मुंबई.
६. निवासी लेखा परीक्षा अधिकारी, मुंबई.
७. वित्त विभाग कार्यासन सेवा-५/व्यय-४, मंत्रालय, मुंबई-४०० ०३२.
८. निवडनस्ती (दोन प्रती).